

# हिमाचल प्रदेश चौदहवीं विधान सभा

(षष्ठम सत्र)

लिखित उत्तर हेतु प्रश्न

सोमवार, 2 सितम्बर, 2024/11, भाद्रपद, 1946 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 37

----

## पेयजल टैंक

834 श्री दीप राज (करसोग):

क्या शिक्षा मंत्री बतलाने की कृपा करेंगे कि राजकीय वरिष्ठ माध्यमिक पाठशाला महोग में स्वीकृत पेयजल टैंक का निर्माण कब तक आरम्भ कर दिया जाएगा?

----

## पेयजल योजना

835 श्री दीप राज (करसोग):

क्या उप-मुख्य मंत्री बतलाने की कृपा करेंगे कि यह सत्य है कि करसोग विधान सभा निर्वाचन क्षेत्र के अन्तर्गत तुमन, ग्वालपुर, तेबन, सराहन व इसके साथ लगती पंचायतों हेतु पेयजल योजना बरसात के कारण क्षतिग्रस्त हो गई थी; यदि हां, तो इसकी मरम्मत कब तक कर दी जाएगी?

----

## पदपूर्ति

836 श्री दीप राज (करसोग):

क्या **लोक निर्माण मंत्री** बतलाने की कृपा करेंगे कि लोक निर्माण मण्डल करसोग में विभिन्न श्रेणियों के कितने पद स्वीकृत हैं व कितने रिक्त हैं तथा इनको कब तक भर दिया जाएगा?

----

## भवन निर्माण

837 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) यह सत्य है कि पर्यटन निगम ने अपने भवनों तथा अन्य निर्माण कार्यों हेतु निजी वास्तुकार या वास्तुकला फर्म (Architectural firm) को ठेके पर दिया है; और

(ख) यदि हां, तो किस कार्य हेतु किस व्यक्ति या निजी कम्पनी को कितनी धनराशि के कितने कार्य सौंपे गए हैं; ब्यौरा दें?

----

## स्मार्ट सिटी

838 श्री सुधीर शर्मा (धर्मशाला):

क्या **लोक निर्माण मंत्री** बतलाने की कृपा करेंगे कि:-

(क) धर्मशाला को स्मार्ट सिटी मिशन के अन्तर्गत कब चुना गया था; ब्यौरा दें; और

(ख) प्रतिस्पर्धा के अन्तर्गत जब धर्मशाला स्मार्ट सिटी के रूप में चयनित हुई तो इसके पहले प्रस्ताव में कौन-कौन सी योजनाएं प्रस्तावित थीं; क्या इन प्रस्तावित योजनाओं में समय-समय पर बदलाव किया गया; ब्यौरा दें?

----

## चिड़ियाघर

839 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) यह सत्य है कि काँगड़ा में अंतर्राष्ट्रीय स्तर का चिड़ियाघर बनाया जा रहा है; यदि हां; तो यह कितने क्षेत्रफल में बनेगा; इसके निर्माण पर व्यय होने वाली अनुमानित धनराशि का ब्यौरा दें; और

(ख) इस चिड़ियाघर में कौन-कौन से निर्माण कार्य शुरू किए जा चुके हैं तथा इन निर्माण

कार्यों को कौन व्यक्ति या निजी कंपनियां कर रही हैं; ब्यौरा कार्य व धनराशि सहित दें?

----

### कैबिनेट रैंक

840 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) सरकार ने किन-किन विधायकों/व्यक्तियों को कैबिनेट रैंक का दर्जा प्रदान किया है तथा इन लोगों पर सरकारी कोष से प्रतिमाह कितनी धनराशि व्यय की जा रही है; ब्यौरा नाम, पद व व्यय की जा रही धनराशि सहित दें; और

(ख) प्रदेश की आर्थिक स्थिति को मद्देनजर रखते हुए सरकार इन पर व्यय की जा रही धनराशि को कम करने का विचार रखती है?

----

### सृजित पद

841 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) दिनांक 11-12-2022 से 31-07-2024 तक मंत्रिमण्डल की बैठक में विभिन्न विभागों के अन्तर्गत किस-किस श्रेणी के कितने-कितने पदों को सृजित व भरने की संस्तुति की गई है; ब्यौरा दें; और

(ख) इस अवधि के दौरान इन पदों में से राज्य चयन आयोग, लोक सेवा आयोग या अन्य एजेंसियों द्वारा कितने-कितने पदों को भरने के लिए अधिसूचित कर दिया गया है व कितने पदों की भर्ती प्रक्रिया को पूर्ण कर लिया गया है; ब्यौरा एजेंसीवार दें?

----

### बिजली उपकरण

842 श्री त्रिलोक जम्वाल (बिलासपुर):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) प्रदेश में ऐसे कितने क्षेत्रीय/नागरिक अस्पताल, प्राथमिक एवं सामुदायिक स्वास्थ्य केन्द्र व अन्य स्वास्थ्य संस्थान चल रहे हैं जिनमें यदि बिजली की आपूर्ति बाधित हो जाए तो वहां पर स्थापित विभिन्न उपकरणों को चलाए रखने के लिए बिजली की वैकल्पिक व्यवस्था की गई है; ब्यौरा विधान सभा निर्वाचन क्षेत्रवार दें; और

(ख) जिन स्वास्थ्य संस्थानों में इस प्रकार की व्यवस्था नहीं है उनमें बिजली की वैकल्पिक व्यवस्था उपलब्ध करवाने हेतु विभाग क्या पग उठा रहा है; ब्यौरा दें?

----

### टी0बी0 उन्मूलन

843 **डॉ0 जनक राज(भरमौर) :**  
**श्री लोकेन्दर कुमार(आनी) :**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) प्रदेश में टी0बी0 मरीजों की कितनी संख्या है तथा वर्तमान में सबसे अधिक टी0बी0 के मरीज किस जिले में हैं; केन्द्र ने प्रदेश सरकार को टी0बी0 उन्मूलन हेतु कब तक का लक्ष्य दिया है; और

(ख) गत तीन वर्षों में दिनांक 31.07.2024 तक केन्द्र द्वारा प्रदेश को टी0बी0 उन्मूलन हेतु क्या सहायता प्रदान की गई है; इसमें स्वीकृत रिक्त पदों को सरकार कब तक भरने का विचार रखती है; ब्यौरा दें?

----

### मुख्य मंत्री आवास योजना

844 **डॉ0 जनक राज(भरमौर) :**  
**श्री लोकेन्दर कुमार(आनी) :**

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) मुख्य मंत्री आवास योजना के अन्तर्गत गृह निर्माण के लिए दिनांक 30 जून, 2024 तक कितने आवेदन लंबित हैं; ज़िलावार ब्यौरा दें; और

(ख) इस योजना में अंतिम बार धनराशि का प्रावधान कब किया गया था; क्या सरकार इस वित्तीय वर्ष में लम्बित मामलों को प्राथमिकता के आधार पर निपटाने हेतु धनराशि का प्रावधान करने का विचार रखती है; यदि नहीं, तो कारण?

----

### राष्ट्रीय ग्रामीण आजीविका मिशन

845 **डॉ0 जनक राज(भरमौर) :**  
**श्री लोकेन्दर कुमार(आनी) :**

क्या **ग्रामीण विकास एवं पंचायती राज मंत्री** बतलाने की कृपा करेंगे कि प्रदेश में राष्ट्रीय ग्रामीण आजीविका मिशन (NRLM) में कितने पद स्वीकृत व कितने रिक्त हैं तथा सरकार इन रिक्त पदों को कब तक भरने का विचार रखती है; जिलावार व पदवार ब्यौरा दें?

----

## निशानदेही / इंतकाल

846 श्री केवल सिंह पठानिया (शाहपुर):

क्या राजस्व मंत्री बतलाने की कृपा करेंगे कि दिनांक 31.07.2024 तक प्रदेश के राजस्व विभाग के अन्तर्गत निशानदेही एवं इंतकाल के कितने मामले लम्बित हैं; इन लम्बित मामलों को कब तक निपटा दिया जाएगा; ब्यौरा दें?

----

## पीएमजीएसवाई0 / नाबार्ड

847 श्री केवल सिंह पठानिया (शाहपुर):

क्या लोक निर्माण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक लोक निर्माण विभाग द्वारा पीएमजीएसवाई0 (PMGSY), नाबार्ड (NABARD), सीआरएफ0 (CRF) तथा अन्य योजनाओं के अन्तर्गत कितना भुगतान किया गया; ब्यौरा दें;

(ख) इन योजनाओं से सम्बन्धित क्षेत्रीय कार्यालय प्रदेश के किन स्थानों पर क्रियाशील हैं; और

(ग) इन योजनाओं में हुए निर्माण कार्य हेतु किए गए भुगतान से सरकार को कितना राजस्व प्राप्त हुआ; ब्यौरा दें?

----

## कर वसूली

848 श्री केवल सिंह पठानिया (शाहपुर):

क्या उद्योग मंत्री बतलाने की कृपा करेंगे कि:-

(क) प्रदेश में कितने ऐसे विक्रेता हैं जो अन्य राज्यों से सम्बन्ध रखते हैं परन्तु प्रदेश में अपने सब-डिपो खोलकर प्रतिदिन बाहरी राज्यों से ईट, बजरी व रेत लाकर प्रदेश में बेच रहे हैं;

(ख) कंडवाल बैरियर से प्रतिदिन ऐसे कितने ट्रक इन सब-डिपो में ईट, बजरी व रेत की आपूर्ति करते हैं तथा सरकार द्वारा इनसे कितना कर वसूल किया जाता है; और

(ग) क्या कंडवाल बैरियर पर इन ट्रकों में लदी हुई सामग्री का भार कर ई-वे बिल (e-way bill) काटा जाता है; यदि हां, तो किस आधार पर तथा कितना कर काटा जाता है; इस टैक्स से प्रदेश तथा केन्द्र सरकार को प्रतिमाह कितनी आय होती है; ब्यौरा दें?

----

## आर्थिक सहायता

849 श्री विनोद कुमार (नाचन):

क्या उद्योग मंत्री बतलाने की कृपा करेंगे कि गत दो वर्षों में दिनांक 31.07.2024 तक श्रमिक कल्याण बोर्ड के माध्यम से कितने लाभार्थियों को आर्थिक सहायता प्रदान की गई तथा कितने लाभार्थी इस सहायता हेतु शेष हैं; जिलावार ब्यौरा दें?

----

## आंगनबाड़ी केन्द्र

850 श्री विनोद कुमार (नाचन):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) नाचन विधान सभा निर्वाचन क्षेत्र के अन्तर्गत गोहर उप-मंडल में कितने आंगनबाड़ी केन्द्र हैं; नामवार ब्यौरा दें;

(ख) कितने आंगनबाड़ी केन्द्रों के अपने भवन हैं तथा कितने आंगनबाड़ी केन्द्र किराये के भवनों में चल रहे हैं; नाम व पते सहित ब्यौरा दें; और

(ग) किराये के भवन में चल रहे आंगनबाड़ी केन्द्र का मासिक किराया कितना है तथा क्या आंगनबाड़ी कार्यकर्ता व सहायिका अपने घर को आंगनबाड़ी केन्द्र व भवन के रूप में किराये पर ले सकती है; ब्यौरा दें?

----

## कृषि उत्पादकता

851 श्री मलेन्द्र राजन (इन्दौर):

क्या कृषि मंत्री बतलाने की कृपा करेंगे कि सरकार कृषि उत्पादकता को बढ़ाने एवं किसानों की आय को दोगुना करने हेतु क्या पग उठा रही है; ब्यौरा दें?

----

## पर्यावरण को नुकसान

852 श्री मलेन्द्र राजन (इन्दौर):

क्या मुख्य मंत्री बतलाने की कृपा करेंगे कि:-

(क) सरकार पर्यावरण अनुकूल प्रथाओं को बढ़ावा देने व प्लास्टिक के उपयोग को कम करने के लिए क्या पग उठा रही है; और

(ख) पर्यटक स्थलों पर प्रदूषण को कम करने व अपशिष्ट प्रबंधन को हटाने हेतु सरकार क्या पग उठा रही है; ब्यौरा दें?

----

## सड़क सुरक्षा

853 श्री मलेन्द्र राजन (इन्दौरा):

क्या लोक निर्माण मंत्री बतलाने की कृपा करेंगे कि सरकार सड़क सुरक्षा में सुधार तथा राजमार्गों पर दुर्घटनाओं को कम करने हेतु क्या पग उठा रही है; ब्यौरा दें?

----

## अनुबन्ध कार्यकाल

854 श्री पूर्ण चन्द ठाकुर (दरंग):

क्या मुख्य मंत्री बतलाने की कृपा करेंगे कि प्रदेश में दिनांक 01 अप्रैल, 2022 से सितम्बर, 2022 के दौरान सरकार द्वारा कितने कर्मचारियों को अनुबन्ध आधार पर रोजगार प्रदान किया गया तथा क्या सितम्बर, 2024 में दो वर्षों का कार्यकाल पूर्ण कर चुके अनुबन्ध कर्मचारियों को नियमित करने बारे सरकार द्वारा अधिसूचना जारी कर दी गई है; यदि हां, तो कब; यदि नहीं, तो कारण?

----

## Seized Property

855 Sh. Vinod Sultanpuri (Kasauli):

Will the **Revenue Minister** be pleased to state how many properties have been seized under Section 118 in District Solan; details be given?

----

## Vacancy Position

856 Sh. Nand Lal (Rampur):

Will the **Public Works Minister** be pleased to state what is the vacancy position of Executive Engineer, Assistant Engineer, Junior Engineer and Ministerial staff in PWD in Rampur Assembly Constituency; details be given?

----

## Vacancy Position

857 Sh. Nand Lal (Rampur):

Will the **Education Minister** be pleased to state what is the vacancy position of the Teachers/Lecturers in various Government Primary, Middle, High and

Senior Secondary Schools in Rampur Assembly Constituency; details be given?

----

### व्यावसायिक शिक्षक

858 श्री इन्द्र दत्त लखनपाल (बड़सर):

क्या शिक्षा मंत्री बतलाने की कृपा करेंगे कि:-

(क) गत तीन वर्षों से आउटसोर्स आधार पर कंपनियों के माध्यम से रखे गए व्यावसायिक शिक्षकों के प्रति सरकार क्या पग उठा रही है ; और

(ख) यह सत्य है कि आगामी वित्तीय वर्ष में व्यावसायिक शिक्षकों को वेतन प्रदाता कंपनियों का एम0ओ0यू0 (MOU) राज्य सरकार के साथ खत्म होने जा रहा है; यदि हां, तो सरकार MOU निरस्त होते ही व्यावसायिक शिक्षकों को पड़ोसी राज्य हरियाणा सरकार की तरह अपने अधीन लेने का विचार रखती है; यदि नहीं, तो कारण?

----

### Landslide-Prone Sites

859 Sh. Ashish Sharma (Hamirpur):

Will the **Revenue Minister** be pleased to state :-

(a) number and details of landslide-prone sites, as identified by the Geological Survey of India, that are located within the Hamirpur Assembly Constituency be given;

(b) how many of these landslide-prone sites in Hamirpur have been connected with early warning system; and

(c) how many sites are in Hamirpur that are monitored using Doppler weather radar systems?

----

### Coaching Institute

860 Sh. Ashish Sharma (Hamirpur):

Will the **Education Minister** be pleased to state :-

(a) how many Coaching Institutes are operating in each district of the Pradesh;

(b) what are the specific safety measures and premises-related guidelines



that have been issued to Coaching Institutes across the State; details on fire safety, structural integrity, emergency exits and other relevant aspects be given;

(c) what mechanisms are in place to ensure these safety guidelines are followed;

(d) has there been any recent inspection or audit of these Institutes to assess their compliance with safety standards; and

(e) in view of the recent incident has the government conducted any risk assessment or analysis regarding the safety of Coaching Institutes; if yes, what recommendations have been made to enhance the safety of students and Staff?

----

### दशहरा उत्सव

861 श्री सुरेन्द्र शौरी (बंजार):

क्या **उप-मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक कुल्लू दशहरा उत्सव समिति व जिला रेडक्रॉस को भू-आबंटन सहित अन्य स्रोतों से कितनी आय प्राप्त हुई; सांस्कृतिक कार्यक्रमों व आगन्तुकों के ठहराव सहित सभी मदों पर हुए व्यय का ब्यौरा दें?

----

### सब्जी मंडी भवन

862 श्री सुरेन्द्र शौरी (बंजार):

क्या **कृषि मंत्री** बतलाने की कृपा करेंगे कि बंजार सब्जी मंडी के मार्केटिंग यार्ड व भवन को गत वर्ष बरसात से कितना नुकसान हुआ; इसका पुनर्निर्माण कब तक पूर्ण कर लिया जाएगा; ब्यौरा दें?

----

### बस अड्डे का निर्माण

863 श्री सुरेन्द्र शौरी (बंजार):

क्या **उप-मुख्य मंत्री** बतलाने की कृपा करेंगे कि:-

(क) सेंज व बाली चौकी बस अड्डे के निर्माण की आधारशिला कब रखी गई थी; इसके निर्माण के लिए वन अनापत्ति कब प्राप्त की गई थी; ब्यौरा दें; और

(ख) गत वर्ष बरसात से बस अड्डा सेंज के निर्माण स्थल को कितना नुकसान हुआ; सरकार द्वारा इसके बचाव व मरम्मत के लिए क्या पग उठाए गए; इन बस अड्डों के निर्माण कार्यों का अद्यतन स्थिति सहित ब्यौरा दें?

----

### स्वीकृत धनराशि

864 श्री बलबीर सिंह वर्मा(चौपाल) :

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक चौपाल विधान सभा निर्वाचन क्षेत्र के अन्तर्गत सभी पंचायतों में विभिन्न मदों से स्वीकृत हुई धनराशि का ब्यौरा दें; कितनी धनराशि व्यय हुई व कितनी शेष है; कितना कार्य हुआ तथा कितना शेष है; धनराशि का ब्यौरा योजनावार, मदवार व पंचायतवार दें;

(ख) यह सत्य है कि इस निर्वाचन क्षेत्र के अन्तर्गत कुछ वर्षों से सभी पंचायतों में स्वीकृत धनराशि व्यय करने हेतु शेष है; स्वीकृत धनराशि व स्वीकृत पत्र का तिथि सहित ब्यौरा दें;

(ग) यह भी सत्य है कि इस निर्वाचन क्षेत्र के अन्तर्गत पंचायतों में अपनी निधि शेष पड़ी है; ब्यौरा पंचायतवार व धनराशिवार दें;

(घ) इस निर्वाचन क्षेत्र के अन्तर्गत पंचायत घरों के निर्माण व मरम्मत हेतु कितनी धनराशि स्वीकृत हुई, कितनी व्यय हुई व कितनी शेष है; पंचायतवार व खंडवार ब्यौरा दें;

(ङ) इस निर्वाचन क्षेत्र के अन्तर्गत कितने पंचायत घरों का कितना निर्माण कार्य हो चुका है, कितनों का शेष है तथा उन्हें पूर्ण करने हेतु कितनी धनराशि की और आवश्यकता है; ब्यौरा दें;

(च) इस निर्वाचन क्षेत्र के अन्तर्गत सभी खण्ड विकास अधिकारियों के पास स्वीकृत धनराशि, जिसका करारनामा पंचायतों के साथ नहीं हुआ, जिस मद से योजना स्वीकृत हुई हो उस योजना के नाम, स्वीकृत धनराशि का ब्यौरा पंचायतवार दें;

(छ) जिस योजना का विकास खण्ड अधिकारी के पास पंचायत ने करारनामा नहीं किया है, उस योजना का जिलाधीश द्वारा स्वीकृत पत्र, धनराशि व पंचायत के नाम सहित ब्यौरा दें; और

(ज) ऐसी पुरानी स्वीकृत योजनाओं का जिलाधीश द्वारा जारी स्वीकृत पत्र सहित ब्यौरा दें?

----

## जाइका

865 श्री बलबीर सिंह वर्मा (चौपाल):

क्या कृषि मंत्री बतलाने की कृपा करेंगे कि चौपाल विधान सभा निर्वाचन क्षेत्र के अन्तर्गत जाइका में कितने कार्य किए जा रहे हैं; इसके तहत कितने कार्य पूर्ण किए जा चुके हैं तथा कितने शेष हैं; ब्यौरा कार्य के नाम, पंचायत के नाम तथा स्वीकृत धनराशि सहित दें?

----

## ट्रांसफार्मर

866 श्री बलबीर सिंह वर्मा(चौपाल) :

क्या मुख्य मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत विद्युत विभाग में कितने ट्रांसफार्मर बन्द हैं तथा कितने ट्रांसफार्मर चोरी हुए; ब्यौरा स्थान, पंचायत व ट्रांसफार्मरवार दें; इन्हें कब तक पुनः स्थापित कर दिया जाएगा;

(ख) इस निर्वाचन क्षेत्र के अन्तर्गत कितने ट्रांसफार्मर स्तरोन्नत किए जा रहे हैं;

(ग) यह सत्य है कि इस निर्वाचन क्षेत्र के अन्तर्गत नए ट्रांसफार्मर लगाए जा रहे हैं; यदि हां, तो कितनी वोल्टेज के व किन स्थानों पर लगाए जा रहे हैं; ब्यौरा गांव व पंचायतवार दें;

(घ) किन-किन ठेकेदारों को नए ट्रांसफार्मर लगाने का कार्य दिया गया है; ठेकेदार के नाम सहित ब्यौरा दें; और

(ङ) किस स्थान पर कितनी तारें व खम्भे स्थापित किए जा रहे हैं; ब्यौरा स्थान, गांव, पंचायत व कार्यवार दें?

----

## जी0एस0टी0

867 श्री जीत राम कटवाल (झण्डुता):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 31-07-2024 तक सरकार को जी0एस0टी0 के अन्तर्गत कितनी आय प्राप्त हुई; और

(ख) इस समयावधि में राज्य उत्पाद कर के अन्तर्गत सरकार को कितनी आय प्राप्त हुई; वर्षवार ब्यौरा दें?

----

## पेयजल योजना

868 श्री विपिन सिंह परमार (सुलह):

क्या उप-मुख्य मंत्री बतलाने की कृपा करेंगे कि:-

(क) यह सत्य है कि सुलह विधान सभा निर्वाचन क्षेत्र के अन्तर्गत भवारना तथा भेडू महादेव ब्लॉक में पेयजल की एनडीबी योजना के तहत अलग-अलग गांवों हेतु योजना प्रस्तावित है;

(ख) इन गांवों में कितनी धनराशि से कितने टैंक तथा कितने किलोमीटर पाइप लाइनें बिछाई जा रही हैं; और

(ग) पाइप का डायामिटर कितना है व पाइप किस कंपनी से क्रय की गई है; क्या इसकी गुणवत्ता का ध्यान रखा गया है; ब्यौरा दें?

----

### एफ0आर0ए0 (FRA)

869 श्री प्रकाश राणा (जोगिन्द्रनगर):

क्या लोक निर्माण मंत्री बतलाने की कृपा करेंगे कि गत वित्तीय वर्ष में दिनांक 31.07.2024 तक जोगिन्द्रनगर विधान सभा निर्वाचन क्षेत्र के अन्तर्गत किस-किस सड़क का एफ0आर0ए0 (FRA) किया गया तथा उस हेतु नियुक्त अधिकारी को कितनी धनराशि अदा की गई?

----

### लोहे का पुल

870 श्री प्रकाश राणा (जोगिन्द्रनगर):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि जोगिन्द्रनगर विधान सभा निर्वाचन क्षेत्र के अन्तर्गत मच्छयाल में पक्का पुल जिसके नीचे जो पहले वाला लोहे का पुल था, उस पुल को विभाग द्वारा हटा दिया गया है; यदि हां, तो उस पुल का कितना लोहा कहां पर रखा गया है; और

(ख) इसकी नीलामी किस तिथि को हुई; किस अधिकारी द्वारा नीलामी की अनुमति दी गई व इससे कितनी धनराशि प्राप्त हुई; ब्यौरा दें?

----

शिमला: 171004

यशपाल शर्मा,  
सचिव।

